

# لسانی و تہذیبی „جاہلیت“ کا المیہ

اور

اس سے سبق

مولانا سید ابوالحسن علی ندوی

مجلس تحقیقات و نشریات اسلام پوسٹ بکس ۱۱۹ لکھنؤ

(جملہ حقوق محفوظا)

# پارچہ نام

۱۹۸۰ء - ۲۰۰۰ء

کتابت \_\_\_\_\_ ظہیر احمد کاکوروی  
طباعت \_\_\_\_\_ نامی پریس گلشن  
قیمت \_\_\_\_\_

باہتمام

محمد عیاض الدین ندوی

طالب و ناشر  
مجلس تحقیقات و نشریات اسلام پوسٹ بکس ۱۱۹ لکھنؤ  
(دارالعلوم ندوۃ العلماء)

# فہرست

- ۵ لسانی و تہذیبی "جاہلیت" کا المیہ اور اس سے سبق
- ۷ انسان تجربات سے فائدہ اٹھاتا ہے
- ۹ بہت سی انسانی کامیابیوں کا سہرا غلطیوں کے سر ہے
- ۱۰ غلطیوں کا احساس نہ کرنا صحیح الفطرت انسان کا شیوہ نہیں
- ۱۰ لسانی و تہذیبی جاہلیت
- ۱۲ تہذیب کے آؤرنے ترشوائے صنم اور
- ۱۳ اسلام کی سائلہ کو زبردست نقصان
- ۱۶ بیماری کے جراثیم
- ۱۷ صحیح دینی شعور کی کمی
- ۱۸ جاہلیت کی صحیح معرفت ضروری ہے
- ۱۹ شیطان کی حکمت عملی
- ۱۹ عربوں کی فریب خوردگی اور اس کی سزا

- ۲۱ قرآن اور حدیث میں عصبیت جاہلیہ کی مذمت
- ۲۲ زبانیں باعث رحمت، یا باعث زحمت؟
- ۲۳ انسان زبان سے زیادہ قیمتی ہے
- ۲۴ مسلمانوں کے دینی عمل اور شعور میں تناسب نہیں
- ۲۵ صحابہ کرام کی جامع تربیت
- ۲۶ کسی مخلوق کی ایسی اطاعت جائز نہیں جس میں خالق کی نافرمانی ہوتی ہو
- ۲۹ زخم کا مرہم
- کسی زبان کا اسلامی روح سے محروم رہنا، اور جاہلی تصورات اور عقائد کا
- ۳۰ غلام ہونا، بہت بڑا خطرہ ہے
- ۳۱ ایک نئے دور کا آغاز ہوگا۔

لسانی و تہذیبی جاہلیت کا المیہ

اور

اس سے سبق

یہ تقریر ۲۳ مئی ۱۹۷۲ء مسلم اسٹوڈنٹس ایسوسی ایشن کلکتہ (M.S.A) کے ایک عظیم جلسہ میں جس میں طلبہ کے علاوہ اساتذہ اور شہر کے تعلیم یافتہ مسلمان بڑی تعداد میں شریک تھے، اجماعیہ بال زکریا اسٹریٹ کلکتہ میں کی گئی، تقریب کر لی گئی تھی، مقرر نے اس کو سامنے رکھ کر اور ان نکات کی مدد سے جو اس زبانی اڈو برجسٹہ تقریر میں آئے تھے، ذیل کا مضمون مرتب کیا جس کا اصل ڈھانچہ مذکور بالا تقریر ہے، ایک برجسٹہ تقریر میں جس میں مقرر کے سامنے نوٹس بھی نہیں تھے، اور ایک تحریر میں جو فرق ہو سکتا ہے، وہ اس مضمون میں موجود ہے، مضمون کی ترتیب کے وقت چند سطور کا اضافہ کر دیا گیا ہے، جو مقرر ہی کے ایک عربی مضمون سے ماخوذ ہے۔

(سکرٹری مجلس)

## انسان تجربات سے فائدہ اٹھاتا ہے

حضرات! اللہ تعالیٰ نے انسان کو جو بیش بہا نعمتیں دی ہیں، ان میں سے ایک نعمت یہ ہے کہ وہ اپنے تجربوں سے فائدہ اٹھاتا ہے۔ اگر اس کو راستہ چلتے ٹھوکر لگ جاتی ہے تو وہ جھمک کر دیکھنے لگتا ہے، کہ اس کو کس چیز سے ٹھوکر لگی، وہ راستہ کے اس پتھر کو ہٹا دیتا ہے، یا اس سے بچ کر چلتا ہے، اور اگر کسی راستہ میں ایسے ہی پتھر پڑے ہوئے ہیں، یا پیچ و خم ہیں، تو وہ دوسرا صاف، سیدھا اور ہموار... راستہ اختیار کرتا ہے، اس سے جب کوئی شدید غلطی ہوتی ہے، یا کسی معاملہ میں اسکو ناکامی کا منہ دیکھنا پڑتا ہے، تو وہ اس کے اسبابِ علل پر غور کرتا ہے، اس ناکامی کا راز معلوم کرنے کی کوشش کرتا ہے، اور آئندہ ایسی غلطیوں سے بچنے کی جدوجہد کرتا ہے، جنکی وجہ سے اس کو ناکامی کا سامنا کرنا پڑا، اور بسا ورتاج کا یہ تجربہ (ANALYSIS) انسان کی وہ فطری صلاحیت اور خدا داد عطیہ ہے جس سے جانور عام طور پر محروم ہیں، اور جس کی وجہ سے انسان اعلیٰ مراتب کمال تک پہنچا، اور انسانی تہذیب و تمدن، اور علوم و فنون نے اتنی ترقی کی۔

انسان کی تعریف یہ نہیں کہ وہ غلطی نہیں کرتا، غلطی کرنا تو اس کی سرشت اور طبع میں داخل ہے، اور آدم کی میراث ہے، تعریف یہ ہے کہ وہ غلطی کا اعتراف کرتا ہے، اس پر نام ہوتا ہے، اس کی تلافی کرتا ہے، اس سے فائدہ اٹھانے کی کوشش کرتا ہے، اور بعض اوقات اپنی ایک لغزش اور غلطی پر اسکو ایسی ندامت ہوتی ہے کہ اس سے وہ میدان ترقی میں ہزاروں لاکھوں میل کی مسافت آن کی آن میں طے کر لیتا ہے، اور اس مقام تک پہنچ جاتا ہے جہاں غلطی اور توبہ کے بغیر وہ برسوں میں بھی نہیں پہنچ سکتا تھا، اور اس کی اس ترقی اور پرواز پر محصوم فطرت فرشتوں کو بھی رشک آنے لگتا ہے، نسل انسانی کے مورث اعلیٰ حضرت آدم سے بھی غلطی ہوئی تھی، لیکن انھوں نے اس غلطی پر اصرار نہیں کیا، بلکہ ان غلطیوں میں اس کا اعتراف، اور اس پر ندامت کا اظہار کیا کہ رحمت الہی کے دریا میں ایک تلامذہ برپا ہو گیا، اور ان کو محبوبیت کا وہ مقام حاصل ہو گیا، جو شاید اس لغزش سے پہلے حاصل نہ تھا انھوں نے کہا۔

رَبَّنَا ظَلَمْنَا أَنفُسَنَا وَإِن لَّمْ تَغْفِرْ لَنَا  
ذُنُوبَنَا لَنَكُونَنَّ مِنَ الْخَاسِرِينَ ۝  
اے ہمارے پروردگار ہم نے اپنی جانوں پر ظلم کیا  
اور اگر تو ہمیں نہیں بخشے گا، اور ہم پر رحم نہیں کرے گا  
تو ہم تباہ ہو جائیں گے۔ (سورۃ الاعراف ۲۳)

انکو اس توبہ اور ندامت سے جو ترقی حاصل ہوئی، اس کا قرآن مجید نے خود اعلان فرمایا ہے۔  
وَعَصَىٰ آدَمُ رَبَّهُ فَغَوَىٰ ثُمَّ  
اجْتَبَاهُ رَبُّهُ فَتَابَ عَلَيْهِ  
اور آدم نے اپنے پروردگار کے حکم کے خلاف  
کیا، تو وہ بے راہ ہو گئے، پھر ان کے پروردگار نے



ان کو نواز اور ان پر مہربانی سے توجہ فرمائی

وَهْدَىٰ ۝

(سورہ ظہر ۱۲۱-۱۲۲) اور یہی سیدہ بتائی

لیکن شیطان کا معاملہ اس کے برعکس تھا، اس نے اپنی غلطی اور نافرمانی پر اصرار

کیا، اور اپنے عمل کی صحت اور جواز کے لئے دلائل دیئے۔

قَالَ أَنَا خَيْرٌ مِّنْهُ خَلَقْتَنِي مِن نَّارٍ ۖ  
تُوْنِے اُگ سے پیدا کیا ہے، اور اسے مٹی سے بنایا ہے،  
خَلَقْتَنِي مِن طِينٍ ۝ (سورۃ الاعران ۱۲)

## بہت سی انسانی کامیابیوں کا سہرا غلطیوں کے سر ہے

انسانی ترقیات اور تہذیب و تمدن کی وسعت اور ارتقاء میں غلطیوں کا حصہ صحیح

اقدامات، اور راست روی سے شاید کم نہیں، بلکہ بعض انسانی فتوحات اور کامیابیوں کا سہرا

انھیں غلطیوں کے سر ہے، اس طرح انسانی تاریخ جس طرح انسانوں کے صحیح فیصلوں،

اور صحیح عمل کی مرہون منت ہے، اسی طرح غلطیوں، لغزشوں اور نادانیوں کی بھی، اور اس

دعویٰ کے ثبوت کے لئے آپ کو تاریخ میں بہت سی مثالیں ملیں گی، حضرت موسیٰ علیہ السلام

کا جزیرہ نمکے سینا میں صحیح سلامت پہنچنا، اور فرعون کے لشکر کا بحر احمر میں غرق ہونا حضرت

موسیٰ کے رات کے اندھیرے میں راستہ بھول جانے کا نتیجہ تھا، نئی دنیا (امریکہ) کی دریافت

کو لمبیس کی غلطی، اور غلط فہمی کا نتیجہ تھا، جو ہندوستان کی تلاش میں نکلا تھا، وعلیٰ

هَذَا الْقِيَاسُ،

## غلیطیوں کا احساس نہ کرنا صحیح الفطرت انسان کا شیوہ نہیں

اپنی غلیطیوں کا احساس نہ کرنا، اور اپنے تجربوں اور ناکامیوں سے فائدہ نہ اٹھانا، غلیطیوں اور ناکامیوں کے اسباب و علل کو تلاش نہ کرنا، ایک ہی غلطی بار بار کرنا، اور ایک ہی سوراخ سے بار بار ڈسا جانا ایک صحیح الفطرت اور صحیح احساس انسان کا شیوہ نہیں ہے اور مومن کو تو یہ کسی طرح بھی زیب نہیں دیتا، جسکو اللہ تعالیٰ نے فراست ایسانی عطا فرمائی ہے، اور عقل و تجربے سے فائدہ اٹھانے کی سب سے زیادہ دعوت دی ہے، قرآن شریف نے گروہ بنا فقین کی یہ کمزوری اور عجیب بیان کیا ہے، کہ وہ واقعات اور تجربات سے بالکل فائدہ نہیں اٹھاتے، اور سال میں کئی بار آزمائش میں مبتلا ہوتے ہیں۔

أُولَٰئِكَ يَرْوُونَ أَنَّهُمْ يَفْتَنُونَ فِي كُلِّ عَامٍ  
 مَرَّةً أَوْ مَرَّتَيْنِ ثُمَّ لَا يَتُوبُونَ وَلَا هُمْ  
 يَذَكَّرُونَ ۝ (سورۃ التوبہ ۱۲۶)

کیا یہ لوگ دیکھتے نہیں کہ ہر سال ایک و مرتبہ  
 آزمائش میں ڈالے جاتے ہیں، مگر اس پر بھی  
 توبہ کرتے ہیں، نہ کوئی سبق لیتے ہیں۔

مومن کی اسی صلاحیت پر اعتماد کرتے ہوئے ایک صحیح حدیث میں یہ مضمون آیا ہے  
 لَا يَلِدُ خُاطِئًا مِّنْ مِّنْ مَّجْرِي هَرَّتَيْنِ؟ (مومن ایک ہی سوراخ سے دو بار ڈسا نہیں جاتا)

## انسانی و تہذیبی جاہلیت

ابھی چند روز کا واقعہ ہے کہ ایک قدیم اسلامی ملک، اور مسلمانوں کے خالص اکثریت

والے علاقے میں جو علماء اور مشائخ، اور مدارس و خانقاہوں کی سرزمین تھی جس کے چہرے چہرے  
 پر مسجدیں اور خانہ خدا تھے، جس کیلئے صدیوں اولیا کرام نے آپ دیدہ، اور خونِ جگر بہایا،  
 اور جس کی زمین انکے آنسوؤں سے نم، اور جس کی فضا ان کے نالہ ہائے نیم شبی سے گرم تھی،  
 زبان و تہذیب کے جنون کی ایک تیز و تند لہرائی، اور دیکھتے دیکھتے صدیوں کی محنتوں پر  
 پانی پھر گیا، مسلمان نے بے تکلف مسلمان کا گلا کاٹا، بے گناہ انسان اس طرح مائے گئے  
 جیسے سانپ اور بھوپائے جاتے ہیں، اور ان پر کوئی رحم نہیں کھایا جاتا، جن لوگوں نے  
 اس ملک میں پناہ لی تھی، ان کے لئے اب اس ملک میں کہیں پناہ نہ تھی، نہ کسی دل میں  
 ان کیلئے رحم کا جذبہ تھا، نہ کسی آنکھ میں ان کیلئے کوئی آنسو، انسانوں کا شکار اس طرح  
 کھیلا جا رہا تھا، جیسے کسی جنگل میں درندوں، پرندوں کا، اور کسی تالاب و دریا میں مچھلیوں  
 کا کھیلا جاتا ہے، نہ شریف عورتوں کی عصمت محفوظ رہی، نہ بوڑھوں کے بڑھاپے پر  
 ترس کھایا گیا، نہ معصوم بچوں کی چیخ پکار پر کان دھرے گئے، بھوک پیاس کا عذاب،  
 سنگ دلی اور شقاوت کی کوئی قسم ایسی نہ تھی جو اپنے بھائیوں کے لئے روانہ کھی گئی ہو،  
 زبان کی "ثنیت" (بت پرستی) عقیدہ توحید پر، قوم پرستی، اور نسل پرستی اسلامی وحدت پر  
 اور حیت جاہلیت اور عصیتِ انوثتِ اسلامی پر، اس طرح غالب آکر رہی کہ  
 ابتداء سے اسلام سے آج تک کسی خطہ زمین پر ابھی تک اس طرح غالب نہیں آئی تھی  
 اور اسلام اور مسلمان ایک دوسرے کے ہاتھوں کبھی اس طرح ذلیل نہیں ہوئے،  
 جس طرح اس زمانہ میں۔

## تہذیب کے آذر نے ترشوائے صنم اور

مختلف زبانیں، تہذیبیں، تمدن اور طرز معیشت دنیا میں اس وقت سے ہیں، جب سے انسان ہے، انسانیت نے ہمیشہ ان کے سایہ میں آرام اٹھایا، ان کی وجہ سے زندگی کا لطف بڑھا، اور اس کے اندر خستہ، اور سرمایہ میں اضافہ ہوا، اللہ تعالیٰ نے انسانوں پر اپنا یہ احسان یاد دلاتے ہوئے، فرمایا ہے:-

لوگو! ہم نے تم کو ایک مرد اور ایک عورت سے پیدا کیا، اور تمہاری قوم اور قبیلے بنا کے تاکہ ایک دوسرے کو شناخت کرو، اور خدا کے نزدیک تم میں زیادہ عزت والا وہ ہے، جو زیادہ پرہیزگار ہے، بیشک تمہارا سب کچھ جاننے والا، اور سب سے خبردار ہے۔

يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَأُنْثَىٰ وَجَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللَّهِ أَتْقَاكُمْ إِنَّ اللَّهَ عَلِيمٌ خَبِيرٌ  
(سورہ حجرات ۱۰)

دوسری جگہ ہے۔

اور اسی کے نشانات میں سے ہے آسمانوں اور زمین کا پیدا کرنا، اور تمہاری زبانوں، اور رنگوں کا جدا جدا ہونا، اہل دانش کے لئے اس میں نشانیاں ہیں۔

وَمِنْ آيَاتِهِ خَلْقَ السَّمَوَاتِ وَالْأَرْضِ وَالاختلاف السننكم والوانكم  
ان في ذلك لآياتٍ للعالمين  
(سورہ روم ۲۲)

لیکن بنی نوع انسان کی طویل تاریخ میں جو اس قسم کے سنگین واقعات، ایوں، اور صحتک خیر ڈراموں سے بھری ہوئی ہے، ہم کسی ایسی جنگ سے واقف نہیں جو صرف زبان اور کلمہ کے لئے لڑی گئی ہو، عرب اپنے قوت بیان، اور لسانی تعصب میں مشہور تھے، یہاں تک کہ وہ اپنے سوا تمام لوگوں کو عجیب (گوٹکا) کہتے تھے، لیکن تاریخ نے کوئی ایک واقعہ ایسا ریکارڈ نہیں کیا، جس میں عرب عجم سے کبھی اپنی زبان کی بنیاد پر اڑے ہوں، اسلام نے تو اس تعصب کو حرام و ناجائز کرنا تھا، اس کا نام تحمیت جاہلیہ رکھا تھا، اور اس پر سخت نفوس کی تھی، اس کو جاہلیت کی قابل نفرت یادگار، کفر و جحیم کا رمز، اور الشہد رسول کے خلاف جنگ کے مرادوں، اور اس کے جھنڈے کے نیچے مرنے کو حرام موت، یا جاہلی اور غیر اسلامی موت قرار دیا تھا، لیکن جاہلیت کی تاریخ میں بھی زبان کے مسئلہ میں ہمیں کسی ایسے معرکہ کا ذکر نہیں ملتا۔

یہ درحقیقت یورپ، اور اس کی انتہا پندانہ قوم پرستی کا فیض ہے، جس نے زبان اور کلمہ کو یہ مقدس لباس عطا کیا ہے، اور اسکو ایک ایسا بت بنا دیا ہے، جس کے لئے انسانوں کی بھینٹ پڑھائی جاتی ہے، اور خون بہایا جاتا ہے، اس کے نتیجہ میں اکثر ملکوں میں پرانی تہذیب کے اجبار کا شوق، زبان کا تعصب، اور اس کیلئے مرٹھے کا جذبہ پیدا ہوا، اور لوگوں کو زبان کی ایک نئی صلیبی جنگ (CRUSADES) یا "جاہلیت" (PAGANISM) کا سامنا کرنا پڑا، جس کا تجربہ اب تک نہ ہوا تھا، یورپ کا یہ پروپیگنڈہ جو بڑی گہرائی، اور دور بینی کے ساتھ تیار کیا گیا تھا، ان مسلم اقوام

میں بھی پوری طرح پھیل گیا، جو بہت صحیح العقیدہ، سلیم الفطرت، اور دینی و ایمانی جذبات کی حامل تھیں۔ اور جن سے بجا طور پر یہ توقع تھی، بلکہ یقین تھا، کہ وہ اپنے دین اسلام، اور سلامتِ فطرت کی وجہ سے کم از کم دنیا کی دوسری قوموں کے مقابلہ میں اسسانی و ثنیت سے بہت دور رہیں گی، جس کی اللہ تعالیٰ کی طرف سے کوئی سداوردیل نہیں اور جس کی خدا کی میزان میں رائی کے دانہ کے برابر بھی قیمت نہیں۔

لیکن اچانک عالم اسلام، اور اسلام و وحدتِ اسلامی پر عقیدہ رکھنے والوں کے سامنے ایک نئی صورت حال آئی، اور زبان کا یہ فقرہ ایک آتش فشاں کی طرح ایک اسلامی ملک کے قلب و جگر میں بھوٹ پڑا، یہ آفت یا قیامت جو سامنے آئی، وہ کچھ رضائے الہی کے لئے، یا شیطان کی سرکوبی و تذلیل کے جذبہ سے نہیں تھی، اس کا مقصد یہ تھا کہ اذیت اور امن و اطمینان کا دور دورہ ہو، نیکیاں فروغ پائیں اور برائیاں ختم ہوں، یہ سب اس لئے ہوا کہ اس قوم کی بڑی جمعیت فرنگی شیشہ گروں، اڈو قومیت کے انتہا پسند پرستاروں کے ہاتھ میں کھیلنے لگی اور وہ ایک خطرناک سازش کا شکار ہو گئی۔

## اسلام کی ساکھ کو زبردست نقصان

اس انسانی قتل عام، خونِ مسلم کی ازل لنی، اور جانی و مالی نقصان پر بھی جتنے آنسو بہائے جائیں کم ہے، لیکن ان واقعات کا سب سے زیادہ شرمناک پہلو یہ ہے کہ

اس سے مخالفین کو اسلام کی ناکامی کے ثبوت کے لئے ایک دلیل ہاتھ آئی، اور انھوں نے اس سے یہ نتیجہ نکالا کہ اسلام میں رابطہ بننے، اور مختلف قوموں، اور نسلوں کو (جن کی زبانیں اور رنگ و نسل مختلف ہیں) متحد کرنے کی صلاحیت نہیں ہے، نیز یہ کہ اسلامی عقیدہ پر کسی معاشرے، اور کسی ریاست (STATE) کے قائم ہونے، اور اگر قائم ہو جا تو باقی رہنے کا امکان نہیں، یہ وہ معنوی خسارہ ہے، جس کا کوئی خسارہ مقابلہ نہیں کر سکتا۔ آپ ہندوستان کے عظیم ترین تجارتی مرکز میں رہتے ہیں، جانتے ہیں کہ ایک تاجر کے یہاں نفع نقصان، بازار کے اوتار چڑھاؤ، اور تجارتی مدد و جزر کی کوئی اہمیت نہیں، اس کا اصل سرمایہ اس کی ساکھ اور اس کا اعتبار ہے، اسی وجہ سے کسی فرم کا ٹریڈ مارک بڑی اہمیت رکھتا ہے، اور وہ ہزاروں، لاکھوں روپوں میں خریدا جاتا ہے، حالیہ واقعات نے اسلام کی ساکھ کو بڑا نقصان پہنچایا اور اسلام کی تبلیغ کرنے والوں، اور اس کو دنیا کی سب سے بڑی قوت جامعہ (UNITING FORCE) کے طور پر پیش کرنے والوں کے لئے بڑی مشکلات پیدا کر دی، اور ایک طرح سے پھلپلی تاریخ کو بھی جس پر مسلمان کو فخر ہے، بہت سے لوگوں کی نگاہ میں مشکوک بنا دیا، جس میں بتایا گیا ہے کہ اسلام نے عرب و عجم، گورے کانے، قرشی و حبشی، ایشیائی و افریقی، فقیر و غنی، اور محمود و ایاز کو ایک صف میں کھڑا کر دیا تھا، ہمارے نزدیک تو یہ تاریخ شہر شک و شبہ سے بالاتر ہے، اور ساری دنیا نے ہمیشہ اسلام کی اس کامیابی پر حیرت و استعجاب کا اظہار کیا ہے، لیکن اب ہم کس منہ سے کہیں کہ اسلام اپنے پیروؤں میں ایسی وحدت، اور الفت پیدا کرتا ہے کہ

وہ زبان اور رنگ کے اختلاف کو بالکل بھول جاتے ہیں، اور حجم و اصد اور ملت و احدہ بن جاتے ہیں، یہ وہ افسوسناک پہلو ہے جس پر افسوس کرنے کے لئے ہمارے پاس الفاظ نہیں، اور جس پر فون کے آنسو رونا بھی کافی نہیں۔

## بیماری کے جراثیم

ہم نے مانا کہ جو کچھ ہوا وہ سیاسی شاطروں کا ایک کھیل تھا، اور چند فنڈ پر داز، اور ناخدا ترس جماعتوں کی بازی گری جس کا یہ سادہ لوح، اور سادہ دل قوم شکار ہو گئی، لیکن ایک پوری کی پوری قوم اور ملک کا ان سیاسی بازی گروں کے مقاصد کا اس آسانی سے آکھار بن جانا، اور اس سیلاب میں تنکے کی طرح بہہ جانا، اور توحید و شرک، اسلام و جہالت، تعمیر و تخریب، اور عقل و جذباتیت میں فرق نہ کرنا محض اتفاقی واقعہ، اور قائدین کی ذہانت و صلاحیت، اور عوام کی سادگی اور جہالت کا نتیجہ نہیں، کسی ملک اور کسی دور میں کوئی تحریک اس وقت تک کامیاب نہیں ہوتی، جب تک قوم میں اس کے قبول کرنے کی صلاحیت، اور آمادگی نہ پائی جاتی ہو، اور اس کی بنیادیں اس قلب و دماغ میں پہلے سے موجود نہ ہوں، اگر قوم اس تحریک کیلئے پہلے سے تیار نہیں ہوتی، تو یہ آندھی اٹھتی ہے اور نکل جاتی ہے، سیلاب آتا ہے اور گزر جاتا ہے، اخصالی دورہ (ہسٹیریا) بھی ایک طبعی کیفیت ہوتی ہے، وہ زیادہ دیر قائم نہیں رہتی، لیکن ان حالات و واقعات کا اتنے دن تک قائم رہنا، اور ان کی عمومیت و وسعت بتاتی ہے کہ ملک میں پہلے سے اس بیماری کے



جراثیم موجود تھے، اور اس قوم کی اسلامی تعلیم و تربیت میں ضرور کچھ ایسی خامیاں رہ گئیں جن کی وجہ سے یہ روز بد رکھنا پڑا۔

## صحیح دینی شعور کی کمی

میرے نزدیک اس کی سب سے بڑی وجہ اس قوم میں صحیح دینی شعور کی کمی تھی، اللہ کے ساتھ دماغ کا مومن ہونا بھی ضروری ہے، تنہا اسلام کی محبت کافی نہیں، اس کے ساتھ خدان اسلام فلسفوں، اور دعوتوں کی نفرت بھی لازمی ہے، بلکہ قرآن مجید میں متعدد مقامات پر طاغوت اور شیطان، اور جاہلیت کے داعیوں سے بغاوت اور بیزاری کے ایمان باللہ سے پہلے ذکر کیا گیا ہے:-

فَمَنْ يَكْفُرْ بِالطَّاغُوتِ وَيُؤْمِنْ بِاللَّهِ  
فَقَدِ اسْتَمْسَكَ بِالْعُرْوَةِ الْوُثْقَىٰ  
لِئَلَّا يَكُونَ مِنَ الْخٰسِرِيْنَ

پس جو کوئی کفر کوئی سرکش کا انکار کر کے، اللہ پر ایمان لے آیا، اس نے ایک ایسا مضبوط سہارا تقام لیا، جو کبھی ٹوٹنے والا نہیں۔ (سورہ بقرہ ۲۵۶)

خود کلمہ میں نفی کو اثبات پر مقدم رکھا گیا ہے، اور "إِلَّا اللّٰه" سے پہلے "إِلَّا اللّٰه" کہنا گیا ہے، احادیث سے معلوم ہوتا ہے کہ ایمان کی تکمیل اس وقت تک نہیں ہوتی مادہ ایک مسلمان اس وقت تک حقیقی ایمان کا ذائقہ شانس نہیں ہو سکتا جب تک اس کو کفر اور مظاہر کفر سے وحشت اور ہمت نہ پیدا ہو، صحیح بخاری میں ہے:-

ثَلَاثٌ مَنْ كُنَّ فِيْهِ وَجَدَ حَلَاوَةَ  
تَيْنِ بَاتِيْنَ فِيْهِ مِنْهُنَّ يَوْمَ يَكْفُرُ  
بِأَيِّ مَا دَرَأَ بِكَ

تین باتیں جس میں ہوں گی، وہ ایمان کی

حلاوت محسوس کرنے کا ایک یہ کہ اللہ اور رسول  
اسکو ماسوا سے زیادہ محبوب ہوں، دوسرے  
یہ کہ کسی انسان سے اسکو محض اللہ کے لئے محبت  
ہو، تیسرے یہ کہ اس کو کفر کی طرف واپس جانے  
کے تصور سے جبکہ اللہ نے اسکو اس سے نجات  
دے دی، ایسی وحشت اور نفرت ہو جیسے آگ  
میں ڈلے جانے کے خیال سے ہوتی ہے۔

إِلَٰمَانِ اِن يَكُونِ اللّٰهُ وِرْسُوْلَهُ  
اِحْب اِلَيْهِ مِمَّا سِوَاهُمَا، وَاِن يَحِبَّ  
الْمَرْءُ لَاصِيْبَهُ الْاَللّٰهُ، وَاِن يَكْسِرَ  
اَنْ يَّعُوْذَ فِى الْكُفْرِ بَعْدَ اِذْ اُنْقَضٰ  
اَدْلَتُهُ مِنْهُ، مَكَا يَكْسِرُ اَنْ يَّلْقَى فِى النَّارِ  
(صحیحین)

## جاہلیت کی صحیح معرفت ضروری ہے

مسلمان کو اسلام کے خلاف کرنے اور دشمنوں کا آلہ کار بننے سے ایسی وحشت  
ہونی چاہیے کہ اگر خواب میں بھی کوئی واقعہ ایسا دیکھے تو اس کے منہ سے صحیح نکل جائے  
اور وہ توبہ اور استغفار کرے، جاہلیت سے صرف جذباتی نفرت ہی کافی نہیں، مسلمان  
کے لئے جاہلیت کی صحیح معرفت ضروری ہے، وہ کبھی اس کے بارے میں دھوکہ نہ کھائے  
اگر جاہلیت غلاف کعبہ اوڑھ کر، اور قرآن مجید ہاتھ میں لے کر آئے، جب بھی وہ لاجحل  
پڑھے، اور اس سے پناہ مانگے، وہ کی بھیس میں اسکے سامنے آئے تو وہ اسکو پہچان جائے، اور اسکو نجات دہانے کے

یہ ہر رنگے کو خواہی جاہری پوش

من اند از قدرت رامی شناسم

## شیطان کی حکمت عملی

شیطان کی حکمت عملی اور جنگی سیاست (STRATEGY) یہ ہے کہ وہ مسلمان میں جو کمزور پہلو دیکھتا ہے، وہ اسی طرف سے حملہ آور ہوتا ہے، وہ ہر طبقہ اور ہر فرد پر ایک ہی طریقہ، اور ایک ہی ہتھیار نہیں آزماتا، وہ دینداروں اور عابدوں کو عوام کے درجہ کے فسق و فجور کی ترغیب نہیں دیتا، کہ اس میں اس کو کامیابی کی امید نہیں، وہ انکو ریا، تکبر، خود پسندی، حب جاہ، اور حسد جیسے امراض میں مبتلا کرنے کی کوشش کرتا ہے۔ قومی سر بلندی، حکومت و اقتدار کی ہوس، اور دوسروں کے بجائے اپنے ملک کے وسائل کا خود استعمال کرنا، اور اپنے اوپر خود حکومت کرنا، اور اپنی زبان اور کلیچہ کو فروغ دینا بہر قیمت اپنے ملک کا بول بالا کرنا، یہ وہ خوشنما اور دل فریب مقاصد اور یہ وہ لکش اور شیریں خواب ہیں، جن کے بڑے بڑے اہل علم، اور بعض اوقات بڑے بڑے دیندار بھی فریفتہ ہو جاتے ہیں۔

## عربوں کی فریب خوردگی، اور اسکی سزا

شیطان نے عربوں کو یہی سبز باغ دکھایا، ان سے کہا کہ قرآن مجید تمہاری زبان میں نازل ہوا، اللہ کا رسول تم میں مبعوث ہوا، خانہ کعبہ اور تمام عالم کا قبلہ تمہاری سرزمین میں ہے، حرم، اور رسول کی آخری آرا مگاہ تمہارے ملک میں ہے، تم قرآن وحدیث

اور اسلام کے اسرار و حقائق کو جیسا سمجھ سکتے ہو، دنیا میں کوئی قوم ایسا سمجھ سکتی ہے پھر اس سب کے باوجود خلافت کا مرکز تم سے ہزاروں میل دور، سمندر پار قسطنطنیہ میں ہوا اور ترک تم پر حکومت کریں، جن کی زبان عربی، اور نہ نسل عربی، یہ منطق ایسی تھی کہ بہت سے عربوں نے جن کو اقتدار کی تمنا تھی، اور وہ عرصہ سے ایک عرب امپائر کا خواب دیکھ رہے تھے، نیز ان کو ترکوں سے بہت سی شکایتیں تھیں، اور ان کے احساس برتری اور حالانہ روپیے سے نالاں تھے، ترکوں کے خلاف علم بغاوت بلند کر دیا، اور وہ برطانوی شاطروں کے مقاصد کا آلہ کار بن گئے، شریف مکہ نے مرکز اسلام میں میٹھ کر ادر شام و عراق کے عربوں نے اپنے اپنے گھروں میں اتحادیوں کا ساتھ دیا، اور ان کے منصوبہ کی تکمیل میں معاون بن گئے، ترکوں کو شکست ہوئی، خلافت عثمانیہ کا خاتمہ ہوا، ملت اسلامیہ کا شیرازہ منتشر ہو گیا، وہ حصہ حصہ کے اندر مسلمان عزت کے ساتھ زندگی گزار رہے تھے، منہدم ہو گیا، مغربی طاقتوں کو اب کسی کا ڈر نہیں رہا، اور مسلمانوں کی طرف سے کوئی انگلی بلانے والا بھی نہیں رہا، اس کے نتیجے میں فلسطین، یوڈیوں کا قومی وطن (NATIONAL HOME) بنا، اسرائیل کی سلطنت قائم ہوئی جو عربوں کی چھاتی پر کھونٹے کی طرح قائم ہے، بیت المقدس، یوڈیوں کے قبضہ میں چلا گیا، یہ سب اس عصبیت جاہلیہ کا کرشمہ ہے، جس کا عرب شکار ہوئے، اور جس کا نتیجہ یہ ہوا کہ

نہ خدا ہی ملا، نہ وصال صنم

نہ ادھر کے رہے نہ ادھر کے ہے

## قرآن اور حدیث میں عصبیت جاہلیہ کی مذمت

قرآن و حدیث کا ایک ادنیٰ طالب علم جانتا ہے، کہ کسی نسل جنون، رنگ، زبان تہذیب کی بنا پر ادا و عدا و حسد حمایت اور جھجھبندی، اس کی بنیاد پر محبت و نفرت، تعلق اور قطع تعلق، صلح و جنگ، وہ جاہلی عصبیت ہے جس کی مذمت سے قرآن و حدیث بھرے ہوئے ہیں، قرآن شریف میں ہے:-

إِذْ جَعَلَ الَّذِينَ كَفَرُوا فِي قُلُوبِهِمُ الْحَمِيَّةَ  
حَمِيَّةَ الْجَاهِلِيَّةِ (سورة النفع ۲۶)

اور صحیح حدیث میں آیا ہے:-

لیس ممان دعالی عصبیت کو لیس  
ممان قائل علی عصبیت، و لیس  
ممان مات علی عصبیت،  
(ابوداؤد)

وہ شخص جماعت مسلمین میں سے نہیں جو کسی  
عصبیت کی دعوت دے، وہ شخص جماعت  
مسلمین میں سے نہیں ہے، جو کسی عصبیت  
کی بنیاد پر جنگ کرے، وہ شخص جماعت  
مسلمین میں سے نہیں ہے، جس کی موت  
عصبیت پر ہو۔

ایک مرتبہ ایک مہاجر اور ایک انصاری نے اپنی اپنی قوم کی دہائی دی، اور مہاجر  
نے یا للمہاجرین (اے مہاجر) اور انصاری نے یا لانصار (اے انصار) یہ کہنا شروع کیا

آپ کو معلوم ہوا تو آپ نے فرمایا: "دَعُوها إِنَّها مُنْتَنَةٌ" (ان جاہلی نعروں کو چھوڑو  
یہ گندی اور بدبودار چیزیں ہیں) رسول اللہ صلی اللہ علیہ وآلہ وسلم کو ان جاہلی نسبتوں، اور  
ان کے نام پر اپیل کرنے، اور ان کی دہائی دینے سے ایسی نفرت تھی کہ آپ نے ان سے کام  
لینے والوں کی ہر طرح سے ہمت شکنی، اور توہین و تذلیل کی ہدایت فرمائی، اور باوجود  
اس کے کہ آپ کسی بڑے سے بڑے دشمن کے لئے کبھی کوئی درشت، اور ناملائم لفظ استعمال  
کرنا پسند نہیں کرتے تھے، آپ نے سخت ترین الفاظ استعمال کرنے کی اجازت دی اور  
اس میں مطلق رو رعایت کرنے، اور اشارہ، کنایہ سے کام لینے سے بھی منع فرمایا۔

## زبانیں باعث رحمت، یا باعث زحمت؟

درحقیقت زبانوں کا اختلاف بالکل قدرتی، اور فطری ہے، بلکہ اسکو قرآن مجید میں  
خدا کی ایک نعمت، اور قدرت کی ایک نشانی کے طور پر پیش کیا گیا ہے، اور یہ آیت گذر  
چکی ہے۔

اور اسی کے نشانات میں سے ہے آسمانوں اور  
زمین کا پیدا کرنا، اور تمہاری زبانوں، اور  
زنگوں کا جدا جدا ہونا، اہل دانش کے لئے  
اس میں نشانیاں ہیں۔ (سورۃ الروم ۲۲)

لے بخاری ۷۷ ملاحظہ ہو مشکوٰۃ جلد دوم، الفصل الثانی، باب المغاخرۃ والحصبۃ  
حدیث ۷۷۷۷ من تعزى بنو اء الجاہلیۃ فاعضوه یحییٰ یمیہ ولا یکتوا،

لیکن جب اس زبان کے معاملہ میں غلو و مبالغہ کیا جاتا ہے، اور اس کی تقدیس شروع ہو جاتی ہے، اس کو معبود و موجد بنا لیا جاتا ہے، تو وہ رحمت کے بجائے عذاب، تعمیر کا ذریعہ بننے کے بجائے تخریب کا ذریعہ بن جاتی ہے، اور اس کے استھان پر انسان اس طرح بھینٹ چڑھائے جاتے ہیں جیسے پہلے کبھی دیویوں اور استھانوں پر انسانوں کی قربانی کی جاتی تھی، زبان اس لئے ہے کہ وہ ٹوٹے ہوئے دلوں کو جوڑے، اس سے نکلا ہوا ایک لفظ مرزوں میں جان ڈال دے، اور محبت کے پھول برسائے، بیگانوں کو یگانہ، دور کو نزدیک اور دشمن کو دوست بنائے، اس کا کام نفرت پیدا کرنا، انگائے برسانا، بھائی کو بھائی سے جدا کرنا، نفرت کا زہر پھیلانا نہیں، اگر زبان سے یہی کام لیا جانے لگے تو اس سے گونگا اور بے زبان ہونا ہزار درجہ بہتر ہے، اور انسان اس نتیجے پر پہنچے گا کہ اگر دنیا کی سب قومیں، اور قوموں کے تمام افراد گونگے پیدا ہوتے، اور اشاروں سے باتیں کرتے تو شاید انسانیت کے حق میں یہ اس سے بہتر ہوتا کہ اپنی اپنی زبان کے غرور اور عشق میں بے گناہ انسانوں کا خون بہایا جائے، بے زبان عورتوں اور معصوم بچوں کو خاکِ خون میں لٹایا جائے، اور ملک کو تباہی و بربادی کے عمیق غار میں ڈھکیل دیا جائے۔

## انسان زبان سے زیادہ قیمتی ہے

زبانیں انسانوں کے لئے بنی ہیں، انسان زبانوں کے لئے نہیں بنے ہیں، ایک انسانی جان کی قیمت زبان و ادب کے پورے ذخیرے، ہزاروں ادبی شکرکاروں،

شعرو شاعری کے ہزاروں دفتروں، اور فصاحت و بلاغت کے دریاؤں اور سمندوں سے زیادہ ہے، زبانیں پیدا ہوئیں، اور مٹیں، ٹکڑیں اور پھلیں، ان میں ہزاروں تبدیلیاں ہوئیں، لیکن انسان سدا سے انسان ہے، اور ہمیشہ انسان رہے گا۔

## مسلمانوں کے دینی عمل اور شعور میں تناسب نہیں

ہمیں اس کا اعتراف کرنا چاہیے کہ ہم نے دینی جذبہ، عبادت کا ذوق، اور دینی معلومات کی ترقی کی جتنی کوشش کی، اتنا شعور صحیح اور بیدار کرنے کی کوشش نہیں کی، اس کا نتیجہ یہ ہے کہ آج بہت سے اسلامی ملکوں میں عمل اور شعور میں وہ تناسب نہیں جو ہونا چاہئے، ایک آدمی آپ کو بڑا دیندار، عابد و تہجد گزار ملے گا، لیکن اس کا دینی شعور بالکل نا پختہ اور طفلانہ ہوگا، بعض مرتبہ وہ دین کی بنیادی تقاضوں سے ناواقف نظر آئے گا، اور وہ ایسی غلطی کر بیٹھے گا، جو کسی صاحب شعور مسلمان سے حد درجہ مستبعد ہے، یہ ممکن ہے کہ وہ جاہلیت اور اسلام کا بالکل فرق نہ سمجھتا ہو اور وہ نہایت آسانی کے ساتھ کسی جاہلی دعوت اور کسی عیار و شاطر کا شکار ہو جائے اور وہ اس کو اپنے مذموم مقاصد اور اسلام کی بیخ کنی کے لئے استعمال کرے، ہو سکتا ہے کہ وہ نیک نیتی اور سادگی کے ساتھ اس کام کو انجام دے، اور اس عمل میں اور دین کے تقاضوں میں اس کو کوئی تضاد محسوس نہ ہو، تاریخ اسلام میں اس کی بہت سی مثالیں ملیں گی، اور حالیہ واقعات اس کا بہترین نمونہ ہیں، جن میں ان مسلمانوں نے



جو اپنے دینی جذبہ میں ہندوستان کی دوسری آبادی کے مقابلہ میں زیادہ نیک نام تھے جن کو اللہ تعالیٰ نے اثر پذیر ہی، اور رقت کا حصہ وافر عطا فرمایا، جو دین اور شعائر دین سے والہانہ محبت رکھتے تھے، جو وعظ کے مجالس اور دینی اجتماعات میں لاکھوں کی تعداد میں جمع ہوتے تھے، اور پروانوں کی طرح ٹوٹ پڑتے تھے، بہت سے مقامات میں سیاسی مناظر کی چالاکی کا شکار ہو گئے، اور اس خوبی کھیل میں شریک ہو گئے، یا کم سے کم اس فتنہ کا اس جرأت سے مقابلہ نہیں کر سکے جس جرأت سے ایک صاحب شعور قوم کو کرنا چاہئے تھا۔

## صحابہ کرام کی جامع تربیت

لیکن صحابہ کرام کا معاملہ اس سے بالکل الگ تھا، رسول اللہ صلی اللہ علیہ وآلہ وسلم نے ان کی کھل اور جامع تربیت فرمائی تھی، جہاں ان کے اندر عمل کا وہ جذبہ پیدا کیا گیا تھا، جس کی مثالیں دنیا کی تاریخ میں ناپید ہیں، وہاں ان کے اندر ایک ایسا شعور پیدا کر دیا گیا تھا، کہ وہ صحیح اور غلط، ظلم و عدل، اور جاہلیت و اسلام میں ہر وقت امتیاز کر سکتے تھے، ان کا ذہن اتنا سلیم اور مستقیم بنا دیا گیا تھا، کہ کوئی بیٹھی چیز اس میں گھس نہیں سکتی تھی، جیسے کسی نلکی میں کوئی بیٹھی چیز بیٹھی ہو کر داخل نہیں ہو سکتی، اسی طرح ان کا ذہن سلیم کسی کج چیز کو قبول نہیں کرتا تھا۔

میں اس کی ایک بہت واضح اور طاقتور مثال پیش کرتا ہوں، آپ کو معلوم ہوگا

صحابہ کرام کا تعلق ذات نبوی سے کیا، اور کیسا تھا؟ مختصر یہ ہے کہ توحید کے دائرہ میں رہتے ہوئے کسی انسان کو کسی انسان سے جتنی عقیدت اور تعلق ہو سکتا ہے، وہی صحابہ کرام کو آپ کی ذات مبارک سے تھا، اور جس کو فارسی کے کسی شاعر نے اس الہامی مصرعہ میں بیان کیا ہے کہ:-

بعد از خدا بزرگ توئی قصہ مختصر

وہ یہ بھی جانتے تھے کہ آپ کے مبارک لبوں، اور زبان سے جو چیز نکلتی ہے اس کا بیج اور سرشتیہ وحی اور ہدایت الہی ہے، اور آپ کوئی بات اپنے نفس کے تقاضہ سے نہیں فرماتے تھے، ان کا ایمان تھا کہ:-

وَمَا يَنْطِقُ عَنِ الْهَوَىٰ ۗ إِنْ هُوَ إِلَّا وَحْيٌ يُوحَىٰ ۗ  
اور نہ خواہش نفس سے منہ سے بات نکالتے ہیں، یہ (قرآن) تو حکم خدا ہے، جو

(سورۃ البقرہ ۳-۴) (ان کی طرف) بھیجا جاتا ہے۔

ان خصوصیات کو سامنے رکھ کر اب یہ سنئے کہ آپ نے ایک مرتبہ صحابہ کرام کی مجلس میں فرمایا: اَنْصُرُوا لِحَاكِ ظَالِمًا اَوْ مَظْلُوْمًا (اپنے بھائی کی مدد کرو ظالم ہونے کی حالت میں بھی اور مظلوم ہونے کی حالت میں بھی) اس عقیدت، اور عشق کا تقاضہ جس کا اوپر ذکر ہوا ہے تھا کہ وہ اس ارشاد کو بے چون و چرا مان لیتے، اور آنکھ بند کر کے اس پر عمل کرتے، ایسے واضح الفاظ میں فرمادینے، اور اہل زبان ہونے کے بعد ان کے کچھ دریافت کرنے، اور وضاحت چاہنے کا کوئی موقع نہ تھا، لیکن جس انداز پر ان کی

اس وقت تک تربیت ہوئی تھی، ظلم کی جو خدمت وہ اس زبان مبارک سے ابھی تک سنتے آئے تھے، اور ظالم کا ساتھ نہ دینے کی ان کو جس طرح تلقین کی گئی تھی، ان کو اس میں اور آج کے ارشاد میں ایک کھلا ہوا تضاد محسوس ہوا، وہ خاموش نہ رہ سکے اور انہوں نے اوب سے عرض کیا۔ یا رسول اللہ! ہذا النصرتہ مظلوماً فکیف أنصرہ ظالماً؟ (اے خدا کے پیغمبر مظلوم ہونے کی حالت میں تو مدد کیجائے ظالم ہونے کی حالت میں کیسے مدد کی جاسکتی ہے)؟ آپ نے قطعاً اس پر اپنے کسی تلذذ کا اظہار نہیں فرمایا، اور نہ ان پر سزائش کی، بلکہ نہایت بشاشت کے ساتھ اپنے اس فرمان کی تفصیل، اور اپنے اس ارشاد کی تشریح فرمائی، فرمایا! ہاں ظالم کی بھی مدد کی جاسکتی ہے، اور کرنا چاہئے، مگر اس کا طریقہ کیا ہے؟ ظالم کی مدد یہ ہے کہ اس کا ہاتھ پکڑ لو، اس کو ظلم نہ کرنے دلو، اب آنکھوں پر سے پردہ اٹھ گیا تھا، اور جو گرہ پڑ گئی تھی، کھل گئی تھی۔

کسی مخلوق کی ایسی اطاعت جائز نہیں جس میں خالق کی نافرمانی ہوتی ہو

اس شعور کی ایک دوسری مثال سنئے کہ رسول اللہ صلی اللہ علیہ وآلہ وسلم نے ایک صحابی عبداللہ بن حذافہ کو سرگردگی میں مسلمانوں کا ایک دستہ بھیجا جس کو سیرت و تاریخ کی اصطلاح میں (سرویہ) کہتے ہیں، آپ نے ساتھ جانے والوں کو حکم دیا کہ

لہ بخاری و مسلم

اپنے امیر کی پوری اطاعت کرنا، ایک موقع پر امیر نے کسی بات کا حکم دیا، اس کی تعمیل میں ذرا تاخیر ہوئی، انھوں نے اس پر غضبناک ہو کر لکڑیوں کے جمع کرنے کا حکم دیا، جب لکڑیاں جمع ہو گئیں، تو انھوں نے اس کو آگ دکھائی، اور ایک لاکھ روغن ہو کر انھوں نے اپنے ساتھیوں کو حکم دیا کہ اس میں کود پڑو، انھوں نے انکار کر دیا، انھوں نے کہا کہ کیا تم کو رسول اللہ صلی اللہ علیہ وآلہ وسلم نے میری بات ماننے کا حکم نہیں دیا؟ انھوں نے کہا کہ بیشک دیا تھا، لیکن اس کا یہ مطلب نہیں تھا، ہم نے اس آگ سے بچنے کے لئے اسلام کو قبول کیا، اور آپ کا دامن تھا اپنے، اب ہم اس میں کیسے پھانسی پڑے بات ختم ہو گئی، یہ فوج جب مدینہ پہنچی تو امیر لشکر نے آپ کی عدالت میں یہ مقدمہ پیش کیا، اور اپنے ساتھیوں کی شکایت کی، آپ نے ان کے عمل کی تصویب فرمائی اور فرمایا کہ اگر یہ اس آگ میں گھس جاتے تو پھر کبھی یہ نیکل نہیں سکتے تھے، آپ نے فرمایا "انما الطاعة فی المعروف" (اطاعت نیک کام ہی میں جائز ہے) آپ نے استہکار یہ زہریں اصول دیا، جو اس کی ہر دور میں رہنمائی کرتا رہا ہے، اور جس نے بڑے نازک موقعوں پر جبار اور مستبد بادشاہوں کی اذہاد و عداوت اطاعت، اور گمراہ کن قائدوں اور رہنماؤں کی غیر مشروط پیروی، اور رفاقت سے روکا ہے، وہ اصولی یہ تھا کہ "لا طاعة لمخلوق فی معصية الخالق" (کسی مخلوق کی ایسی اطاعت جائز نہیں جس میں خالق (خدا) کی نافرمانی ہوتی ہو، اور اس کا کوئی حکم نہ ہو) تاریخ اسلام

لہ بخاری و مسلم علی حدیث صحیح (مسند احمد، مسندک حاکم)

میں مسلمانوں نے بڑے بڑے نازک موقعوں پر اپنے دماغی توازن اور اپنی قوت تیز  
کو برقرار رکھا، اور وہ ہر قسم کی آگ کا ایندھن نہیں بن سکے، ان میں ایسے ایسے جری  
اور ذہین مصلح اور عالم پیدا ہوئے، جنہوں نے وقت کے دھارے میں بہنے سے انکار  
کر دیا، اور اس اصول کے ماننے سے انکار کیا۔

چلو تم اُدھر کو ہوا ہو جدھر کی  
وہ واقعات جن کی تاریخ کربلا کے میدان سے شروع ہوتی ہے اور کسی نہ کسی شکل میں  
اس وقت بھی اس کی جھلک نظر آسکتی ہے، یہ سب اسی ازین اصول کا نتیجہ تھا کہ  
”طاعة المخلوق في معصية الخالق“

## زخم کا مرہم

عزیز فوج الوفا زخم بہت گہرا ہے، لیکن کوئی زخم نہیں جس کا مرہم نہ ہو، اور  
جو مند مل نہ ہو سکے، عقل اور عزم شرط ہے، کھوئی ہوئی دولت کی بازیافت، اور  
بھلے ہوئے گلے، ماور کھوئے ہوئے ریوڑ کو گھرانے کی کوشش میں لگ جاؤ، زبانوں  
سے اگر ہر پھیلا یا جاسکتا ہے، تو تریاق بھی میا کیا جاسکتا ہے، بلکہ یہ کام پہلے کام  
سے زیادہ فطری اور آسان ہے کہ زبان کے لئے بھی فطرت کا مشافہ اور خدا کا حکم ہے کہ

تو برائے فصل کروں آدمی

نے برائے فصل کروں آدمی

## کسی زبان کا اسلامی روح سے محروم رہنا، اور جاہلی تصور اور عقائد کا غلام ہونا بہت بڑا خطرہ ہے

یاد رکھو کسی زبان، اور لٹریچر کا اسلامی روح، اسلامی تخیلات اور تعبیرات، اسلامی محتائق، اور اصطلاحات سے نا آشنا ہونا، اور دینی علوم کے خزانے سے محروم رہنا بہت بڑا خطرہ ہے، زبان کا دل و دماغ، اور روح و ضمیر سے قریبی تعلق ہے جس زبان پر غیر اسلامی فکر، اور غیر اسلامی ادب کا تسلط ہو، جس زبان پر غیر اسلامی چھاپ ہو، جس زبان کے بولنے والوں کے سوچنے کا طریقہ، اور اپنے مطالب کے ادا کرنے کا انداز دوسرا ہو، جس زبان کے استعارات و تشبیہات، محاورات و ملیح بات کسی مشرک، تہذیب یا فلسفہ سے ماخوذ ہوں، اور وہی شخصیتیں، وہی کردار، وہی ادیب و شاعر، اسی کے مصلح اور داعی، اسی کے فلسفی اور مفکر اس کے لئے قابل تقلید اور آئیڈیل ہوں، اس کو اسلامی شخصیتوں سے اور جس فضائیں اسلام پھلا پھولا اس سے بیکانگی ہو، وہ قوم ہمیشہ ذہنی اور تہذیبی ارتداد کے خطرہ میں مبتلا رہے گی، اور اس کی جاہلی عصبیت کو ہر وقت بیدار کیا جاسکے گا، نسل پرستی اور زبان پرستی کا ایک نعرہ استکوجنون، اور از خود رفتہ بنادینے کے لئے کافی ہے، عالیہ و اخفات میں ہم نے اس کا نمونہ دیکھ لیا، اب آپ کا فرض ہے، کہ آپ اس خطرہ کا سدباب کریں ان زبانوں میں مہارت پیدا کریں، ان کی زبان و ادب کو نہ صرف اسلامیات سے

مالا مال کر دیں، بلکہ ان کی روح اور ضمیر کو مسلمان بنائیں، اور ان کا مزاج اسلامی بنائی  
 کوشش کریں، ان شخصیتوں کا رعب، اور ان کا ذہنی تفوق دور کرنے کی کوشش کریں  
 جو ان کو اسلام سے دور اور مشرکانہ تخیلات سے قریب کرتی ہیں، ان میں اسلام اور  
 جاہلیت کے درمیان امتیاز کرنے، اول الذکر سے محبت، اور آخر الذکر سے نفرت  
 کرنے کی ایسی صلاحیت پیدا کر دیں کہ آئندہ کوئی جاہلی نعرہ، اور زبان و نسل،  
 ملک و وطن کی دہائی ان کو اسلام اور مسلمانوں سے کاٹ نہ سکے۔

## ایک نئے دور کا آغاز ہوگا

اگر توفیق الہی سے آپ نے یہ فرض انجام دیا تو ہماری سابقہ غلطی جس کے  
 نتیجے میں یہ ناشدنی واقعات پیش آئے، وہ ایک بڑی کامیابی کا پیش خمیر بن جائیگی  
 اور ملت اسلامیہ کے اس قیمتی خاندان کو جس میں ہزاروں کی تعداد میں علماء، اور سیکولر  
 کی تعداد میں اولیاء پیدا ہوئے، اور جن کے اندر اب بھی اسلام سے محبت اور دین  
 کے لئے حمیت پائی جاتی ہے، اور جن کے اسلان نے ماضی قریب میں تیرہویں صدی  
 کے مجاہد اعظم حضرت سید احمد شہید کے ساتھ وہ جاننازیاں، اور سرفروشاں  
 دکھائیں، جنہوں نے ڈاکٹر ہنٹر جیسے نقادوں کو بھی انگشت بندان بنا دیا، ایک  
 جدید استحکام حاصل ہوگا، اور ایک نئے دور کا آغاز ہوگا۔

وہو منڈی گھر خ المؤمنون اور اس روز میں خوش ہو جائیں گے

(خدا کی مدد سے) وہ مجھے چاہتا ہے، نہ

دیتا ہے، اور وہ غالب (اور) مہربان

ہے،

يَنْظُرُ أَحَدٌ مِّنْ يَّمِينِهِ

وَهُوَ الْعَزِيزُ الرَّحِيمُ

(سورة الروم - ۵)

